

செப்டம்பர்
..... 2019

விண்மீன் .காம்

மூன்றாவது வார நடப்பு நிகழ்வுகள்

15 செப்டம்பர் – 22 செப்டம்பர்



www.winmeen.com

நடப்பு நிகழ்வுகள்

1. 'முக்கியமந்திரி தால் போஷித் யோஜனா'வை தொடங்கியுள்ள மாநில அரசு எது?

- A) ஹிமாச்சல பிரதேசம்
- B) உத்தர பிரதேசம்
- C) மத்திய பிரதேசம்
- D) உத்தரகாண்ட் ☒



- ✓ மாநிலத்தில் உள்ள ஏழை மக்களுக்கு மலிவு விலையில் பருப்பு வகைகளை விநியோகிப்பதற்காக உத்தரகாண்ட் அரசு அண்மையில், 'முக்கியமந்திரி தால் போஷித் யோஜனா'வை அறிமுகப்படுத்தியது.
- ✓ இத்திட்டத்தின் படி, ஒவ்வொரு மாதமும் 23.32 இலட்சம் குடும்ப அட்டைதாரர்களுக்கு மானிய விலையில் 2 கிலோ பருப்பு வகைகள் கிடைக்கும். கொண்டைக்கடலை ஒரு கிலோ / மாதத்திற்கு ₹44 என்ற விலையில் கிடைக்கும். இந்தக் கடலையின் தற்போதைய சந்தை விலை, கிலோவுக்கு ₹65 – 70 வரை உள்ளது.

2. எந்தத் தேதியில், ஹிந்தி மொழி நாள் கொண்டாடப்படுகிறது?

- A) செப்டம்பர் 12
- B) செப்டம்பர் 13
- C) செப்டம்பர் 14 ☒
- D) செப்டம்பர் 15

हिंदी

- ✓ தேசிய ஹிந்தி மொழி நாள் (National Hindi Day), ஒவ்வோர் ஆண்டும் செப்டம்பர்.14 அன்று இந்தியாவில் கொண்டாடப்படுகிறது. 1949ஆம் ஆண்டு இதே நாளில் இந்தியாவின் அரசியலமைப்பு அவையானது தேவநாகரி எழுத்துவடிவில் எழுதப்பட்ட ஹிந்தியை 343ஆவது பிரிவின் கீழ், ஹிந்தியக் குடியரசின் அலுவல்பூர்வ மொழியாக அறிவித்தது. இந்தியாவில் மொத்தம் 22 அட்டவணைப்படுத்தப்பட்ட மொழிகள் உள்ளன. அதில் ஹிந்தி மற்றும் ஆங்கிலம் ஆகிய இரண்டு மொழிகளும் அதிகாரப்பூர்வமாக இந்திய ஒன்றிய அரசாங்கத்தால் பயன்படுத்தப்படுகின்றன.

3. பெப்ஸிகோ நிறுவனத்தின், விளையாட்டின்போது அருந்தப்படும் பானமான 'Gatorade'இன் விளம்பர தூதராக தேர்வு செய்யப்பட்டுள்ள இந்திய தடகள வீரர் / வீராங்கனை யார்?

- A) பஜ்ரங் புனியா
- B) வினேஷ் போகத்
- C) ஹிமா தாஸ் ☒
- D) செளரப் சவுத்ரி



- ✓ அஸ்ஸாம் மாநிலத்தைச் சேர்ந்த இந்திய தடகள வீராங்கனையான ஹிமா தாஸ், பெப்ஸிகோ நிறுவனத்தின், விளையாட்டின்போது அருந்தப்படும் பானமான 'Gatorade'இன் இந்தியாவுக்கான விளம்பர தூதராக தேர்வுசெய்யப்பட்டுள்ளார்.
- ✓ இதன்மூலம், பூப்பந்து வீராங்கனை P V சிந்து மற்றும் ஈட்டியெறி வீரர் நீரஜ் சோப்ரா ஆகியோருடன் இந்தியாவுக்கான விளம்பர தூதராக இருப்போரின் பட்டியலில் ஹிமா தாஸும் இணைந்துள்ளார். 'Gatorade' இந்தியாவானது பயிற்சி & பந்தயநாள் ஊட்டச்சத்து குறித்து நன்கு புரிந்துகொள்வதற்காக இந்த ஒப்பந்த காலத்தின்போது ஹிமா தாஸுடன் இணைந்து செயல்படும்.

4. 2020 FIFA U-17 பெண்கள் உலகக்கோப்பை நடைபெறவுள்ள நாடு எது?

A) இந்தியா ☒

B) இலங்கை

C) தென்னாப்பிரிக்கா

D) மேற்கிந்திய தீவுகள்



- ✓ FIFA U-17 பெண்கள் உலகக்கோப்பை 2020இன் 7ஆவது பதிப்பை 2020 நவ.2-21 வரை இந்தியா நடத்தவுள்ளது. போட்டிகள் நடத்தப்படவுள்ள நகரங்களின் பட்டியல், FIFAஉடன் அங்கீகரிக்கப்பட்டு, பின்னர் அறிவிக்கப்படும். ஸ்பெயின் நடப்புச் சாம்பியனாக உள்ளது. இதற்குமுன்பு 2017ஆம் ஆண்டில் ஆண்கள் U-17 உலகக்கோப்பையை இந்தியா நடத்தியுள்ளது.


5. "Fortune Turners: The Quartet That Spun India to Glory" என்ற நூலின் ஆசிரியர் யார்?

A) டிக்கி ரத்னாகர்

B) போரியா மஜும்தார்

C) ஆதித்யா பூஷன் ☒

D) S இராமசாமி



- ✓ "Fortune Turners: The Quartet That Spun India to Glory" என்ற நூலை ஆதித்ய பூஷன் மற்றும் சச்சின் பஜாஜ் ஆகியோர் எழுதியுள்ளனர். இது, 853 டெஸ்ட் விக்கெட்டுகளை வீழ்த்திய பிரபல இந்திய சுழற் பந்து நால்வர்களான பிஷன் சிங் பேடி, எரபள்ளி பிரசன்னா, பகவத் சந்திரசேகர் மற்றும் சீனிவாஸ் வெங்கடராகவன் ஆகியோருக்கான வாழ்த்துப்பாவாகும்.


6. எவ்வகை இனத்துடன் தொடர்புடையது *Cryodrakon boreas*?

A) Pterosaurs ☒

B) Rapidosaurus

C) Dinosaurs

D) Stegosaurus



- ✓ இலண்டனில் உள்ள குயின் மேரி பல்கலைக்கழகத்தின் அறிவியலாளர்கள், அண்மையில், 77 மில்லியன் ஆண்டுகளுக்கு முன்பு வட அமெரிக்காவின் மேல் பறந்து திரிந்த இதுவரை வாழ்ந்த மிகப் பெரிய பறக்கும் விலங்குகளுள் ஒன்றான 'டெரோசார் - கிரையோடிராகன் போரியாஸ்' என்ற ஒரு புதிய வகையின் படிமத்தைக் கண்டறிந்துள்ளனர்.
- ✓ வானூர்தி அளவிலான இந்த ஊர்வனம், 10 மீட்டர் நீள இறக்கைகளையும் 250 கிலோ எடையைக் கொண்டுள்ளது. கிரேக்க மொழியில், அதன் பெயர் "வாடைக்காற்றின் உறைந்த டிராகன்" என்று மொழிபெயர்க்கப்பட்டுள்ளது.

7. இந்திய தாவரவியல் அளவாய்வின் (BSI) தலைமையகம் எங்கு அமைந்துள்ளது?

- A) புனே
- B) சென்னை
- C) கொல்கத்தா ☒
- D) தில்லி



- ✓ இந்திய தாவரவியல் அளவாய்வின் அறிவியலாளர்கள், அண்மையில், நாகாலாந்து மாநிலத்தின் பெரென் மற்றும் திமாபூர் மாவட்டத்தில், 2 புதிய இஞ்சி இனங்களைக் கண்டறிந்தனர். இவ்விரண்டு இனங்களில், *Zingiber dimapurense* அளவில் உயரமாக உள்ளது; அதன் இலைதளிர்கள் 90-120 செ.மீ உயரத்தைக் கொண்டுள்ளன. அதேசமயம், *Zingiber perenense* இலைகளின் தளிர்கள் 70 செ.மீ உயரம் வரை உள்ளன.
- ✓ *Zingiber officinale* இன் (பொதுவான இஞ்சி) வேர்த்தண்டுக்கிழங்கு ஆசியா முழுவதும் சமையல் பயன்பாட்டுக்காகவும், அதன் மருத்துவ மதிப்புக்காகவும் பயன்படுத்தப்படுகிறது என்பதை கவனத்தில் கொள்ளவேண்டும். BSI இன் தலைமையகம் கொல்கத்தாவில் அமைந்துள்ளது.

8. இந்திய தர நிர்ணய அமைவனத்தின் (BIS) கூற்றுப்படி, உலகத்தரம்மிக்க குண்டுதுளைக்காத மேல் சட்டைகளை வழங்குவதில் உலகளவில் இந்தியாவின் நிலை என்ன?

- A) 6 ஆவது
- B) 5 ஆவது
- C) 3 ஆவது
- D) 4 ஆவது ☒



- ✓ 360° பாதுகாப்பை வழங்கும் குண்டு துளைக்காத மேல் சட்டைகளை (bulletproof jackets) வழங்கும் நாடுகளின் வரிசையில் அமெரிக்கா, இங்கிலாந்து மற்றும் ஜெர்மனி முதலிய நாடுகளுக்குப் பிறகு தனது சொந்த தேசிய தரத்தை பெற்ற நான்காவது நாடாக இந்தியா உள்ளது என இந்திய தர நிர்ணய அமைவனம் (BIS) தெரிவித்துள்ளது.

- ✓ இப்போது, இந்தியா தனது சொந்த தரத்தின்படி குண்டுதுளைக்காத மேல் சட்டைகளை ஐரோப்பிய நாடுகள் உட்பட நூற்றுக்கும் மேற்பட்ட நாடுகளுக்கு ஏற்றுமதி செய்யத்தொடங்கியுள்ளது. BIS விதிமுறைகளின்படி, இரண்டு பொதுத்துறை நிறுவனங்களான மேதனி மற்றும் சென்னை ஆவடியில் உள்ள போர்த்தளபாடங்கள் உற்பத்தித் தொழிற்சாலை மற்றும் தனியார் நிறுவனங்களான SNPP (பல்வால்), ஹரியானாவின் ஸ்டார்வயர் (பரிதாபாத்) மற்றும் உத்தரபிரதேசத்தின் MKU (கான்பூர்) ஆகியவை குண்டு துளைக்காத மேல் சட்டைகளை உற்பத்தி செய்கின்றன. BIS என்பது பல்வேறு தயாரிப்புகள் மற்றும் சேவைகளுக்கான தரங்களை நிர்ணயிக்கும் ஒரு தேசிய அமைப்பாகும்.

9. போரினால் பாதிக்கப்பட்ட ஏமனில், ஐக்கிய நாடுகளின் திட்டத்தை வழிநடத்துவதற்காக நியமிக்கப்பட்டுள்ள மூத்த இந்திய இராணுவ அதிகாரி யார்?

A) அபிஜித் குகா ☒

B) திவ்யா அஜித் குமார்

C) சதீந்தர் குமார் சைனி

D) K ஸ்ரீராம் குமார்



- ✓ ஏமனில் உள்ள ஹொதைதா நகரத்தில் அரசுக்கும் கிளர்ச்சியாளர்களுக்கும் இடையே போர் நடந்து வந்தது. அந்தப் போரை நிறுத்த ஐ.நா அவை ஒப்பந்தம் ஒன்றை கடந்த ஆண்டு நிறைவேற்றியது. இந்த ஒப்பந்தத்தைக் கண்காணிக்க ஐ.நா ஒரு பாதுகாப்புக் குழுவை நிறுவினது. ஐ.நா அவை சார்பில் ஏமன் ஹொதைதா குழுத்தலைவராக பணிபுரிந்த மைக்கேல் லாலெஸ்கார்ட் பணி ஓய்வு பெற்றதையடுத்து ஐ.நா பொதுச்செயலாளர் அன்டோனியோ குட்டரஸ், மூத்த இந்திய இராணுவ அதிகாரியான ஓய்வு பெற்ற லெப்டினன்ட் ஜெனரல் அபிஜித் குகாவை அந்தப் பதவிக்கு நியமித்துள்ளார்.

10. 'ஜன் சூக்னா வலைத்தளத்தை' தொடங்கியுள்ள மாநில அரசு எது?

A) பஞ்சாப்

B) ஒடிசா

C) மத்திய பிரதேசம்

D) இராஜஸ்தான் ☒



- ✓ தகவலறியும் உரிமைச் சட்டத்திற்கு இணங்கும் உணர்வில் அரசு அலுவலர்கள் மற்றும் துறைகள் பற்றிய தகவல்களை பொதுமக்களுக்கு தன்னிச்சையாக வழங்குவதற்காக இராஜஸ்தான் அரசு 'ஜன் சூக்னா வலைத்தளம்' என்றவொன்றை ஜெய்ப்பூரில் தொடங்கியது. இதன் வகையில் இந்தியாவின் முதன்மைத் தளமாக விளங்கும் இத்தளம், வெளிப்படைத்தன்மை & பொறுப்புக்கூறல் ஆகியவற்றைக் கொண்டுவருகிறது.

நடப்பு நிகழ்வுகள்

1.இந்தியாவில் உணவு பூங்காக்களுக்கு ₹3000 கோடி உதவி வழங்க ஒப்புதல் வழங்கியுள்ள சர்வதேச அமைப்பு எது?

A) உலக வங்கி ☒

B) ஆசிய உட்கட்டமைப்பு மற்றும் முதலீட்டு வங்கி

C) ஆசிய வளர்ச்சி வங்கி

D) சர்வதேச நாணய நிதியம்



✓ நாடு முழுவதும் சிறிய மற்றும் பெரிய அளவிலான உணவு பூங்காக்களை அமைக்க ₹3000 கோடி நிதி உதவியை அளிப்பதற்கு உலக வங்கி ஒப்புக்கொண்டுள்ளது. இத்தகவலை பதினைந்தாவது இந்திய – அமெரிக்க பொருளாதார உச்சிமாநாட்டின்போது, மத்திய உணவு பதப்படுத்தும் தொழில்கள் துறை அமைச்சர் இராமேஸ்வர் தேலி தெரிவித்தார். இந்த உச்சிமாநாட்டை செப்டம்பர்.13 அன்று புது தில்லியில் இந்திய-அமெரிக்க வர்த்தக சபையின் வட இந்திய கவுன்சில் (IACC-NIC) ஏற்பாடு செய்திருந்தது.

2. கௌஷல் தர்மமேர், எந்த விளையாட்டுடன் தொடர்புடையவர்?

A) ஸ்குவாஷ்

B) பூப்பந்து ☒

C) டென்னிஸ்

D) சதுரங்கம்



✓ இரங்கூனில் நடந்த விறுவிறுப்பான ஆண்கள் ஒற்றையர் இறுதிப்போட்டியில், இந்தோனேசியாவின் கரோனோ கரோனோவை வீழ்த்தி 2019 மியான்மர் சர்வதேச தொடரை மும்பையைச் சேர்ந்த இந்திய வீரர் கௌஷல் தர்மர் வென்றார்.

3. நடப்பாண்டு ACC U-19 ஆசியக்கோப்பைக்கான கிரிக்கெட் போட்டியை வெல்வதற்கு இந்தியா வீழ்த்திய நாடு எது?

A) பாகிஸ்தான்

B) ஆப்கானிஸ்தான்

C) இலங்கை

D) வங்கதேசம் ☒



✓ செப்.14 அன்று கொழும்புவில் நடந்த 19 வயதுக்குட்பட்டோருக்கான ஆசியக்கோப்பை இறுதிச்சுற்றில் வங்கதேச அணியை 5 இரன்கள் வித்தியாசத்தில் வென்றுள்ளது இந்திய அணி. ஐந்து விக்கெட்டுகள்

எடுத்து இந்திய அணி கோப்பையை வெல்ல உதவிய இடதுகை சுழற்ந்துவீச்சாளரான அதர்வா அன்கோல்கருக்கு 'ஆட்ட நாயகன்' விருது வழங்கப்பட்டது.

4.மியான்மரில் நடந்த 2019 IBSF உலக பில்லியர்ட்ஸ் சாம்பியன்ஷிப்பை வென்ற இந்தியர் யார்?

- A) சுபாஷ் அகர்வால்
- B) யாசின் மெர்ச்சன்ட்
- C) பங்கஜ் அத்வானி** ☒
- D) ஆதித்யா மேத்தா



✓ IBSF உலக பில்லியர்ட்ஸ் போட்டியில் 22ஆவது முறையாக சாம்பியன் பட்டம் வென்றுள்ளார் இந்திய வீரர் பங்கஜ் அத்வானி. இவர் இந்தியாவின் நிலையான விளையாட்டு வீரர்களுள் ஒருவராவார். பில்லியர்ட்ஸின் சிறிய வடிவ பிரிவில், கடந்த 6 ஆண்டுகளில் பங்கஜ் அத்வானி வெல்லும் ஐந்தாவது பட்டம் இதுவாகும். ஐக்கிய பேரரசின் தொழிற்முறை போட்டிகளிலிருந்து 2014இல் திரும்பிய பின்னர், ஒவ்வோர் ஆண்டும் பங்கஜ் அத்வானி வாகை சூடிவருகிறார்.

5.நடப்பாண்டு வியட்நாம் ஒப்பன் சூப்பர் 100 இறகுப்பந்து போட்டியில் ஆடவர் ஒற்றையர் பட்டத்தை வென்ற இந்திய வீரர் யார்?

- A) கௌஷல் தர்மமேர்
- B) சௌரப் வர்மா** ☒
- C) இலக்ஷ்யா சென்
- D) சன் பெய் சியாங்



✓ வியட்நாமின் ஹோ சி மின் நகரத்தில் நடந்த வியட்நாம் ஒப்பன் சூப்பர் 100 இறகுப்பந்து போட்டியின் ஆடவர் ஒற்றையர் பிரிவின் இறுதிச்சுற்றில், சீன வீரர் சன் பெய் சியாங்கை இந்திய வீரர் சௌரப் வர்மா 21-12 17-21 21-14 என்ற புள்ளிக்கணக்கில் வீழ்த்தி பட்டத்தைக் கைப்பற்றினார். இந்த ஆண்டில் ஹைதராபாத் ஒப்பன், ஸ்லோவேனியன் ஒப்பன் ஆகிய சர்வதேச போட்டிகளில் சௌரப் வர்மா சாம்பியன் பட்டம் வென்றிருந்தார் என்பது குறிப்பிடத்தக்கது.

6.கேரள அரசு சமீபத்தில் எந்த நாட்டுடன் புற்றுநோய் பராமரிப்பு குறித்து புரிந்துணர்வு ஒப்பந்தம் செய்துள்ளது?

- A) இலங்கை
- B) வியட்நாம்
- C) இந்தோனேசியா
- D) மாலத்தீவு** ☒



- ✓ கேரள அரசும் பிராந்திய புற்றுநோய் மையமும் இணைந்து, தீவு நாடான மாலத்தீவில் புற்றுநோய் பரமாரிப்பை வலுப்படுத்துவதற்காக அந்நாட்டு அரசாங்கத்துடனான ஒரு புரிந்துணர்வு ஒப்பந்தத்தில் கையெழுத்திட்டுள்ளன. பிராந்திய புற்றுநோய் மையத்தின் நிபுணத்துவத்தின் மூலம் மாலத்தீவில் புற்றுநோய் பராமரிப்புத் திட்டங்களை மேம்படுத்துவதே இந்த ஒப்பந்தத்தின் நோக்கமாகும்.
- ✓ இந்த ஒப்பந்தத்தின் ஒருபகுதியாக, மாலத்தீவில் உள்ள நலப்பராமரிப்பு மையங்களின் மருத்துவர்கள், செவிலியர்கள், மருந்தாளர்கள் மற்றும் ஆய்வக ஊழியர்களுக்கு பிராந்திய புற்றுநோய் மையத்தில் சிறப்பு பயிற்சி அளிக்கப்படவுள்ளது.

7. அண்மையில் காலமான சஞ்சிவ் தத்தா, எந்தத் துறையைச் சேர்ந்தவர்?

- A) கிரிக்கெட்
- B) திரைத்துறை ☒
- C) நிழற்படம் எடுத்தல்
- D) நீச்சல்



- ✓ ஹிந்தித் திரையுலகின் புகழ்பெற்ற திரைப்படத் தொகுப்பாளரான சஞ்சிவ் தத்தா (54), கொல்கத்தாவில் செப்டம்பர்.15 அன்று காலமானார். அவர், 'டோர்', 'மர்தானி', 'ஏக் ஹசினி தி' போன்ற திரைப்படங்களில் பணியாற்றினார். ஹிந்தி, பெங்காலி மொழித் திரைப்படங்கள் உட்பட எண்பதுக்கும் மேற்பட்ட திரைப்படங்களை தொகுத்த பெருமைக்குரியவர் சஞ்சிவ் தத்தா. குந்தன் ஷா, ஸ்ரீராம் ராகவன், பிரதீப் சர்க்கார் போன்ற திரைப்பட இயக்குநர்களுடன் அவர் பணியாற்றியுள்ளார்.

8. 2019 சர்வதேச ஓசோன் அடுக்கு பாதுகாப்பு நாளுக்கான கருப்பொருள் என்ன?

- A) 44 Years and Healing
- B) 32 Years and Healing ☒
- C) 50 Years and Healing
- D) 48 Years and Healing



- ✓ ஓசோன் படலத்தை பாதுகாக்க 1987ஆம் ஆண்டில் 'மாண்ட்ரியல் ஒப்பந்தம்' கையெழுத்தானது. அதனை நினைவுகூரும் வகையில் ஒவ்வோர் ஆண்டும் செப்டம்பர்.16 அன்று சர்வதேச ஓசோன் அடுக்கு பாதுகாப்பு நாள் கடைப்பிடிக்கப்படுகிறது. ஓசோன் படலம் அழிவது குறித்த விழிப்புணர்வை ஏற்படுத்துவதும், அதை தக்கவைத்துக்கொள்வதற்கான தீர்வை ஆராய்வதுமே இதன் நோக்கமாகும்.
- ✓ மாண்ட்ரியல் ஒப்பந்தத்தின்கீழ் ஓசோன் அடுக்கு மற்றும் காலநிலையைப் பாதுகாக்க 30 ஆண்டுகளாக பன்னாட்டளவில் அளிக்கப்பட்டு வரும் ஒத்துழைப்பை, நடப்பாண்டில் வரும் இந்த நாளுக்கான, "32 Years and Healing" என்ற கருப்பொருள் கொண்டாடுகிறது.


9. குருநானக் தேவின் படைப்புகளை உலக மொழிகளில் வெளியிட முடிவுசெய்துள்ள சர்வதேச அமைப்பு எது?

A) UNESCO ☒

B) UNICEF

C) உலக நலவாழ்வு அமைப்பு

D) SAARC



✓ ஐ.நா கல்வி, அறிவியல் மற்றும் கலாசார அமைப்பானது (UNESCO) குருநானக் தேவின் 550ஆவது பிறந்தநாளைக்குறிக்கும் வகையில் அவரது படைப்புகளின் தொகுப்பை உலக மொழிகளில் மொழி பெயர்த்து வெளியிட முடிவுசெய்துள்ளது. இந்த நிகழ்வைக்குறிக்கும் வகையில், இந்திய அரசாங்கமும் தொடர்ச்சியான நிகழ்வுகளை நடத்திவருகிறது.

✓ இதில், பஞ்சாபின் குர்தாஸ்பூர் மாவட்டத்தில் உள்ள தேவபாபா நானக் முதல் பன்னாட்டு எல்லை வரையிலான கர்தார்பூர் வழித்தடத்தை நிர்மாணித்தல், வரலாற்றுச் சிறப்புமிக்க நகரமான சுல்தான்பூர் லோதியை மேம்படுத்துதல், சுல்தான்பூர் லோதி ரயில் நிலையத்தை தரமுயர்த்துதல் மற்றும் நினைவு நாணயங்கள் மற்றும் அஞ்சல் தலைகளை வெளியிடுதல் உள்ளிட்ட பல்வேறு திட்டங்கள் அடங்கும். தேசிய நூல் அறக்கட்டளையும் குர்பானியை வெவ்வேறு இந்திய மொழிகளில் வெளியிடவுள்ளது.

10.சோன்பட்டில் உள்ள இராய் விளையாட்டு பல்கலைக்கழகத்தின் முதல் வேந்தராக நியமிக்கப்பட்டுள்ள இந்திய கிரிக்கெட் வீரர் யார்?

A) இரவி சாஸ்திரி

B) கபில் தேவ் ☒

C) சச்சின் டெண்டுல்கர்

D) VVS இலக்ஷ்மன்



✓ ஹரியானா மாநிலம் சோனிபட் மாவட்டத்தின் இராய் பகுதியில் விளையாட்டுப் பல்கலைக்கழகம் தொடங்கப்பட்டுள்ளது. இதன் முதல் வேந்தராக கிரிக்கெட் வீரர் கபில் தேவ் நியமிக்கப்பட்டுள்ளார். உடற்கல்வி, விளையாட்டு அறிவியல், நவீன தொழில்நுட்பம், ஊட்டச்சத்து, விளையாட்டு ஊடகம், சந்தைப்படுத்துதல் தொடர்பான பாடங்கள் இங்கு பயிற்றுவிக்கப்படும்.

✓ சுவர்னம் குஜராத் விளையாட்டு பல்கலைக்கழகம் (காந்திநகர்) மற்றும் தமிழ்நாடு உடற்கல்வி மற்றும் விளையாட்டு பல்கலைக்கழகம் (சென்னை) ஆகியவற்றுக்கு அடுத்தபடியாக நாட்டின் மூன்றாவது விளையாட்டு பல்கலைக்கழகமாக ஹரியானா விளையாட்டு பல்கலைக்கழகம் இருக்கும்.



தமிழ்நாடு நடப்பு நிகழ்வுகள்



மின்சார வாகனக் கொள்கை - 2019

- சுற்றுப்புறச் சூழல்களை பாதுகாத்து, காற்று மாசுபடுவதை குறைக்கின்ற வகையில், மின்சாரத்தில் இயங்கிடும் வாகனங்களை தமிழ்நாட்டில் உற்பத்தி செய்வதற்கு ஏதுவாக தமிழ்நாடு அரசினால் தமிழ்நாடு மின்சார வாகனக் கொள்கை - 2019 தயாரிக்கப்பட்டுள்ளது.
- இதன்படி, மின்சாரத்தில் இயங்கும் அனைத்து இருசக்கர வாகனங்கள், மகிழுந்துகள், மூன்று சக்கர வாகனங்கள், பேருந்துகள் மற்றும் இலகுவாக சரக்கு வாகனங்கள் ஆகியவற்றுக்கு 100% மோட்டார் வாகன வரிவிலக்கு அளிக்கப்படும். இந்த வரிவிலக்கு, 2022ஆம் ஆண்டு இறுதி வரை வழங்கப்படும்.
- மின்சார வாகனங்கள் உற்பத்திக்கான முதலீடுகளுக்கு 15 சதவீதம் வரையிலும், மின்கல உற்பத்திக்கான முதலீடுகளுக்கு 20 சதவீதம் வரையிலும் மூலதன மானியம் அளிக்கப்படும். இந்தச் சலுகை 2025ஆம் ஆண்டு வரை செய்யப்படும் முதலீடுகளுக்குப் பொருந்தும். முதல் மின்சார வாகனக் கொள்கையின் மூலமாக ₹50,000 கோடிக்கு முதலீடுகளை ஈர்க்கத் திட்டம் வகுக்கப்பட்டுள்ளது.
- அடுத்த 10 ஆண்டுகளில் தமிழ்நாட்டின் 6 மாநகரங்களில் மின்சார தானிகள் இயக்கப்படும். சென்னை, கோயம்புத்தூர், திருச்சி, மதுரை, சேலம், திருநெல்வேலி ஆகிய ஆறு மாநகரங்களில் உள்ள அனைத்து தானிகளும் மின்சாரத்தில் இயங்கும் வகையில் மாற்றப்படும். அதைத் தொடர்ந்து அனைத்து இடங்களிலும் படிப்படியாக மின்சார தானிகள் இயக்கப்படும்.

நடப்பு நிகழ்வுகள்

1. யாருக்கு நடப்பாண்டுக்கான 'சர்வதேச Dr.கலாம் ஸ்மிருதி சிறப்பு விருது' வழங்கப்பட்டுள்ளது?

- A) சஷி தரூர்
B) நரேந்திர மோடி
C) ஆங் சான் சூகி
D) ஷேக் ஹசீனா ☒



- ✓ பதற்றம், மோதல்கள் & பயங்கரவாதம் இல்லாத அமைதியான மற்றும் வளமான தெற்காசியாவுக்கான அவரது தொலைநோக்குப் பார்வைக்காக வங்கதேசத்தின் பிரதமர் ஷேக் ஹசீனாவுக்கு டாக்காவில், நடப்பாண்டுக்கான 'சர்வதேச Dr.கலாம் ஸ்மிருதி சிறப்பு விருது' வழங்கப்பட்டது.
- ✓ இந்தியாவுக்கும் வங்கதேசத்துக்கும் இடையிலான ஒத்துழைப்பை மேம்படுத்துவதில் அவராற்றிய பங்களிப்பை இவ்விருது அங்கீகரிக்கிறது. இந்தியாவின் முன்னாள் குடியரசுத்தலைவர் Dr. APJ அப்துல் கலாம் அவர்களின் நினைவாக இவ்விருது நிறுவப்பட்டது. தங்களது நாடு சிறந்து விளங்குவதற்காக, தங்களது துறைகளில் சிறந்து விளங்கிய அரசியல் தலைவர்கள் அல்லது தலைவர்களைக் கௌரவிப்பதற்காக ஒவ்வோர் ஆண்டும் இவ்விருது வழங்கப்படுகிறது.

2. 38ஆவது சர்வதேச ஷார்ஜா புத்தக கண்காட்சியின் (SIBF-2019) கருப்பொருள் என்ன?

- A) Share a Story
B) Read the World
C) Open Books, Open Minds ☒
D) Reading, it's my right



- ✓ ஷார்ஜா சர்வதேச புத்தக கண்காட்சியின் (SIBF-2019) 38ஆவது பதிப்பு, அக்.30 முதல் நவம்பர்.9 வரை "Open Books, Open Minds" என்ற கருப்பொருளுடன் நடைபெறவுள்ளது. இதில், உலகெங்கிலும் உள்ள ஆசிரியர்கள், வெளியீட்டாளர்கள், அறிவுஜீவிகள் மற்றும் கலைஞர்கள் தங்கள் அனுபவங்களையும் நிபுணத்துவத்தையும் இந்த முக்கிய நிகழ்வுக்கு கொண்டுவருவதோடு இந்தத் துடிப்பான கலாசார நிகழ்வில் பங்கேற்கவும் செய்வார்கள்.
- ✓ இதுதவிர, நூல்கள் & கல்வியறிவை மேம்படுத்துவதில் ஷார்ஜாவின் தொடர்ச்சியான முயற்சிகளை அங்கீகரிப்பதற்காக UNESCO, 2019ஆம் ஆண்டிற்கான உலக புத்தக தலைநகரமாக ஷார்ஜாவை அறிவித்துள்ளது.

3. கோடியக்கரை கானுயிரி சரணாலயம் அமைந்துள்ள மாநிலம் எது?

- A) தமிழ்நாடு ☒ B) கர்நாடகா
C) ஒடிசா D) கேரளா



- ✓ தஞ்சாவூர் சிவகங்கை பூங்கா, பொலிவுறு நகரம் திட்டத்தின்கீழ் ₹8 கோடியே 10 இலட்சம் மதிப்பீட்டில் புனரமைக்கப்பட்டு வருகின்றது. இந்தப் பூங்காவில், மான்கள் வளர்க்கப்பட்டு வருகின்றன. பொலிவுறு நகரம் திட்டத்தில் நகரங்களில் விலங்குகளைப் பராமரிக்கக்கூடாது எனச்சட்டம் உள்ளதால் பூங்காவில் உள்ள மான்களை இடமாற்றம் செய்வது என முடிவுசெய்யப்பட்டது. அதன்படி, பூங்காவில் உள்ள 41 மான்களும், நாகப்பட்டினம் மாவட்டம் வேதாரண்யம் அருகேயுள்ள கோடியக்கரை சரணாலயத்துக்கு சிறப்பு வாகனங்கள் மூலம் கொண்டுசென்று விடப்பட்டன.

4. "Turbulence & Triumph: The Modi Years" என்ற நூலின் ஆசிரியர் யார்?

A) அனிதா தேசாய்

B) துர்ஜோய் தத்தா

C) சேதன் பகத்

D) இராகுல் அகர்வால் ☒



- ✓ இந்தியப் பிரதமர் நரேந்திர மோடியின் வாழ்க்கை வரலாறு தொடர்பான நிழற்படத்தொகுப்பு அடங்கிய "Turbulence & Triumph: The Modi Years" என்ற நூல் வெளியிடப்பட்டுள்ளது. குஜராத்தின் வாத்தநகரில் சிறுவனாக இருந்ததிலிருந்து பிரதமரானது வரையிலான அவருடைய வாழ்க்கையின் முக்கிய நிகழ்வுகளின் புகைப்படங்கள் இதில் இடம்பெற்றுள்ளன. அவருடைய குடும்பத்தார், நண்பர்கள், தேசிய மற்றும் வெளிநாட்டுத்தலைவர்களின் கருத்துக்களும் இதில் இடம்பெற்றுள்ளது. இந்நூலை, இராகுல் அகர்வால் மற்றும் பாரதி S பிரதான் ஆகியோர் தொகுத்துள்ளனர்.

5. அண்மையில் காலமான சத்தார், எந்தப்பிராந்திய திரையுலகில் புகழ்பெற்ற நடிகராக இருந்தார்?

A) ஒடியா

B) ஹிந்தி

C) கன்னடம்

D) மலையாளம் ☒



- ✓ திரைப்படங்களில் குணச்சித்திர வேடங்களுக்காக புகழ்பெற்ற மூத்த மலையாள நடிகரான சத்தார் செப்.17 அன்று ஆலுவாவில் காலமானார். தமிழ் மற்றும் தெலுங்கு மொழித் திரைப்படங்கள் உட்பட முந்நாற்றுக்கும் மேற்பட்ட திரைப்படங்களில் அவர் நடித்துள்ளார்.
- ✓ அவர் தனது திரைத்துறை வாழ்வின் உச்சத்திலிருந்தபோது 1979இல் பிரபல நடிகை ஜெயபாரதியை மணந்தார். ஆனால், பின்னர் அவர்கள் பிரிந்தனர். இவர்களது மகன் கிருஷ் சத்தாரும் ஒரு நடிகராவார்.


6. இந்தியாவின் முதல் பெண் இராணுவ தூதரக அதிகாரி யார்?

A) நிகிதா சிங்

B) அபா தாவேசர்

C) மிருதுலா கோஷி

D) அஞ்சலி சிங் ☒



- ✓ இந்திய தூதரகங்களில் பணியமர்த்தப்பட்ட முதல் பெண் விங் கமாண்டர் என்ற பெருமையை அஞ்சலி சிங் பெற்றுள்ளார். வெளிநாட்டுத் தூதரகங்களில் முப்படைகளில் ஏதேனும் ஒரு பிரிவைச் சேர்ந்த அதிகாரி பணியிலமர்த்தப்படுவது வழக்கமாக இருந்தாலும் முதல்முறையாக இந்திய வான்ப்படையின் வானூர்தி பொறியியல் பிரிவைச் சேர்ந்த விங் கமாண்டர் அஞ்சலி சிங், மாஸ்கோவில் உள்ள இந்திய தூதரகப் பணிக்கு நியமிக்கப்பட்டுள்ளார்.
- ✓ இவர், விமானப்படையில் 17 ஆண்டுகளாக பணியாற்றிவருகிறார். வெளிநாட்டு தூதரகத்தில் விமானப் படையின் சார்பில் இருக்கும் அதிகாரி, இந்திய விமானப்படை அந்த நாட்டில் பிரதிநிதியாக இருப்பார் என்பது குறிப்பிடத்தக்கது.

7. 'Enduroman Triathlon'ஐ முடித்த முதல் இந்தியரான மாயங்க் வைத், எந்த மாநிலத்தைச் சேர்ந்தவராவார்?

- A) ஹரியானா
- B) திரிபுரா
- C) ஹிமாச்சல பிரதேசம் ☒
- D) மேற்கு வங்கம்



- ✓ உலகின் மிகவும் கடினமான சகிப்புத்தன்மை போட்டிகளுள் ஒன்றாக கருதப்படும், இங்கிலாந்து முதல் பிரான்ஸ் வரையிலான, 'Enduroman – Arch to Arc' என்னும் டிரையத்லான் போட்டியை முடித்த உலகின் 44ஆவது நபராகவும் முதல் இந்தியராகவும் ஹிமாச்சல பிரதேசத்தைச் சேர்ந்த மாயங்க் வைத் ஆனார். இதனை தனித்திறனில் முடித்த முதல் ஆசிய நபராகவும் இவருள்ளார்.
- ✓ 50 மணி 24 நிமிடங்களில் ஓடுதல், நீச்சல் மற்றும் மிதிவண்டி ஓட்டுதல் ஆகியவற்றை உள்ளடக்கிய இந்த டிரையத்லானை முடித்து, இதுவரை இந்தப் போட்டியை முடிக்க எடுக்கப்பட்ட மிகக்குறுகிய நேரத்திற்கான சாதனையையும் மாயங்க் வைத் முறியடித்துள்ளார்.

8. ஆந்திரத்தின் முதல் லோகாயுக்தாவாக பதவியேற்றுள்ளவர் யார்?

- A) P இலட்சுமன் ரெட்டி ☒
- B) அஜய் கல்லம்
- C) துவாரகா திருமலை ராவ்
- D) மல்லாடி விஷ்ணு



- ✓ முன்னாள் ஆந்திர உயர்நீதிமன்றத்தின் ஓய்வுபெற்ற நீதிபதி P இலட்சுமன் ரெட்டி, 2014ஆம் ஆண்டில் மாநிலம் இரண்டாகப் பிரிக்கப்பட்டதிலிருந்து ஆந்திர பிரதேச மாநிலத்தின் முதல் லோகாயுக்தாவாக பதவியேற்றுள்ளார். அவர் ஐந்தாண்டு காலத்திற்கு இந்தப் பதவியை வகிப்பார்.
- ✓ ஆளுநர் பிஸ்வா பூசன் ஹரிச்சந்தன், தும்மலப்பள்ளி சேத்ரையா கலாசேஷத்திரத்தில் அவருக்கு பதவிப் பிரமாணம் செய்தார். YSR காங்கிரஸ் தலைமையிலான அரசாங்கமானது தனது சமீபத்திய பட்ஜெட்

அமர்வின்போது, லோகாயுக்தா சட்டத்தில் திருத்தம் செய்து, ஓய்வூதியை லோகாயுக்தாவாக நியமிக்க உதவியது. அது, ஊழல் விசாரணை அமைப்பை அமைப்பதற்கு வழிவகுத்தது.

9. 52ஆவது தேசிய பொறியாளர்கள் நாளின் கருப்பொருள் என்ன?

A) Role of Engineers in a developing India

B) Engineering for change ☒

C) Find Smart Engineering Solutions

D) Engineering Challenges for Knowledge Era

engineering **FOR**
CHANGE

- ✓ புகழ்பெற்ற கட்டடப் பொறியாளர் சர் மோகூகுண்டம் விஸ்வேஸ்வரையாவின் பிறந்தநாளைக் குறிக்கும் வகையில் ஒவ்வோர் ஆண்டும் செப்.15 அன்று தேசிய பொறியாளர் நாள் இந்தியாவில் கொண்டாடப்படுகிறது. நவீன மைசூரின் தந்தை என இவர் போற்றப்படுகிறார். நாட்டிற்கு அவராற்றிய பங்களிப்புகளுக்காக 1955இல் அவருக்கு 'இந்திய மாமணி' வழங்கப்பட்டது. 52ஆவது பொறியாளர் நாள், அண்மையில், "மாற்றத்திற்கான பொறியியல்" என்ற கருப்பொருளுடன் கொண்டாடப்பட்டது.

10. 2019 ஆண்கள் FIBA உலக கூடைப்பந்து சாம்பியன்ஷிப்பை வென்ற நாடு எது?

A) அர்ஜென்டினா

B) சீனா

C) ஸ்பெயின் ☒

D) பிரான்ஸ்



- ✓ சீனத்தின் பெய்ஜிங்கில் நடந்த 2019 ஆண்கள் FIBA உலக கூடைப்பந்து சாம்பியன்ஷிப்பை ஸ்பெயின் ஆண்கள் தேசிய கூடைப்பந்து அணி வென்றுள்ளது. இறுதிப்போட்டியில், அவர்கள், அர்ஜென்டினாவை 95-75 என்ற புள்ளிக்கணக்கில் வீழ்த்தினர்.

நடப்பு நிகழ்வுகள்

1. 2020 டோக்கியோ ஒலிம்பிக்கிற்கு தகுதிபெற்றுள்ள முதலாவது இந்திய மல்யுத்த வீரர் / வீராங்கனை யார்?

A) சாக்ஷி மாலிக்

B) பவன் குமார்

C) பபிதா குமாரி

D) வினேஷ் போகத் ☒



- ✓ செப்.18 அன்று கஜகஸ்தானின் நூர் சுல்தானில் நடந்த உலக சாம்பியன்ஷிப் போட்டியில், அமெரிக்க வீராங்கனை சாரா ஹில்பெரிராண்ட்டை வீழ்த்தி, 53 கி.கி பிரிவில் 2020 டோக்கியோ ஒலிம்பிக்கிற்கு தகுதிபெற்ற முதல் இந்திய மல்யுத்த வீராங்கனை என்ற பெருமையை வினேஷ் போகத் பெற்றுள்ளார். டோக்கியோ ஒலிம்பிக்கில் தனது இடத்தைப்பெறுவதற்காக உலக சாம்பியன்ஷிப்பில் வெள்ளிப்பதக்கம் வென்ற சாராவை 8-2 என்ற புள்ளிக்கணக்கில் வினேஷ் போகத் வென்றார்.

2.எந்தத் தேதியில், நடப்பாண்டுக்கான உலக மூங்கில் நாள் கொண்டாடப்பட்டது?

A) செப்டம்பர் 17

B) செப்டம்பர் 20

C) செப்டம்பர் 18 ☒

D) செப்டம்பர் 19



- ✓ மூங்கில் தொழிலைப்பாதுகாத்தல் மற்றும் மேம்படுத்துதல் குறித்த விழிப்புணர்வை ஏற்படுத்துவதற்காக உலக மூங்கில் அமைப்பால் ஒவ்வோர் ஆண்டும் செப்.18 அன்று உலக மூங்கில் நாள் (World Bamboo Day) கொண்டாடப்படுகிறது. 130க்கும் மேற்பட்ட இனங்களுடன் சீனாவுக்கு அடுத்தபடியாக உலகின் இரண்டாவது மிகப்பெரிய மூங்கில் சாகுபடியாளராக இந்தியா உள்ளது.
- ✓ கடந்த ஜூலை மாதத்தில், நாடாளுமன்றத்தில் சமர்ப்பிக்கப்பட்ட வரவு செலவுத் திட்டத்தில், குழுக்கள் அடிப்படையிலான அணுகுமுறையின் மூலம் பாரம்பரிய தொழில்களான மூங்கில், காதி மற்றும் தேன் போன்றவற்றை புதுப்பிக்க இந்திய அரசாங்கம் கவனம் செலுத்தியது. பாரம்பரிய தொழில்களை மீளருவாக்கம் செய்வதற்கான நிதித்திட்டத்தின்கீழ் (SFURTI) இது மேற்கொள்ளப்படும். இது அத்தகைய தொழில்கள் & கைவினைஞர்களை குழுக்களாக ஒழுங்கமைப்பதை நோக்கமாகக்கொண்டுள்ளது.

3. நடப்பாண்டுக்கான சர்வதேச மக்களாட்சி நாளின் கருப்பொருள் என்ன?

A) Space for Civil Society

B) Participation ☒

C) Democracy under Strain

D) Engage for Change



- ✓ மக்களாட்சியின் கொள்கைகளை மேம்படுத்துவதற்கும் நிலைநிறுத்துவதற்குமாக ஒவ்வோர் ஆண்டும் செப்டம்பர்.15 அன்று சர்வதேச மக்களாட்சி நாள் அனுசரிக்கப்படுகிறது. 'பங்கேற்பு' என்பது நடப்பாண்டில் வரும் இந்த நாளுக்கான கருப்பொருளாகும்; இது மக்களாட்சி என்பது மக்களைப் பற்றியது என்பதை நினைவுபடுத்துகிறது. உள்ளடங்கிய, சமமான & பங்கேற்பு ஆகியவற்றின் அடிப்படையில் மக்களாட்சி கட்டமைக்கப்பட்டுள்ளது. மேலும் இது அமைதி, நிலைத்த வளர்ச்சி மற்றும் மனித உரிமைகளுக்கான அடிப்படை கட்டமைப்பாகும்

4. அண்மைய ஐ.நா. சர்வதேச புலம்பெயர்ந்தோர் அறிக்கையின்படி, நடப்பாண்டில், சர்வதேச அளவில், எந்த நாட்டிலிருந்து அதிகம்பேர் புலம்பெயர்ந்துள்ளனர்?

A) இந்தியா ☒

B) மெக்ஸிகோ

C) சீனா

D) இரஷ்யா



- ✓ 'சர்வதேச புலம்பெயர்ந்தோர் - 2019' என்ற தரவுத்தொகுப்பு, அண்மையில் ஐ.நா. பொருளாதார மற்றும் சமூக விவகாரத்துறையின் மக்கள்தொகை பிரிவால் வெளியிடப்பட்டது. உலகின் அனைத்து நாடுகளுக்கும் பகுதிகளுக்கும் வயது, பாலினம் மற்றும் தோற்றம் ஆகியவற்றின் அடிப்படையில் சர்வதேச புலம்பெயர்ந்தோரின் எண்ணிக்கையின் அண்மைய மதிப்பீடுகளை இத்தரவு வழங்குகிறது.
- ✓ இவ்வறிக்கையின்படி, உலகம் முழுவதும் புலம்பெயர்ந்து வசிப்போர் எண்ணிக்கை 272 மில்லியனாக உள்ளது. பன்னாட்டளவில் புலம்பெயர்ந்தோர் பட்டியலில் இந்தியர்கள் முதலிடம் பிடித்துள்ளனர். அதாவது 17.5 மில்லியன் பேர் உலகின் பல்வெறு நாடுகளில் வசிக்கின்றனர். இது சர்வதேச அளவிலான புலம்பெயர்ந்தோர் எண்ணிக்கையில் 6% ஆகும். இந்தியாவைத் தொடர்ந்து, மெக்ஸிகோ (11.8 மில்லியன்), சீனா (10.7 மில்லியன்), இரஷ்யா (10.5 மில்லியன்) ஆகிய நாடுகளைச் சேர்ந்தவர்கள் அதிகளவில் வெளிநாடுகளில் வசிக்கின்றனர்.


5. "The Cousins Thackeray: Uddhav, Raj and the Shadow of their Senas" என்ற நூலின் ஆசிரியர் யார்?

A) அமிர்தா முகர்ஜி

B) தவால் குல்கர்னி ☒

C) வாணி கௌஷல்

D) ஷைலி சோப்ரா




- ✓ "The Cousins Thackeray: Uddhav, Raj and the Shadow of their Senas" என்ற நூலை இதழாளரும் - எழுத்தாளருமான தவால் குல்கர்னி எழுதியுள்ளார். இந்த நூல், தாக்கரே குடும்பத்தின் வரலாறு, சமூக சீர்திருத்தவாதியும் எழுத்தாளருமான பிரபோதங்கர் தாக்கரேவின் காலங்கள் பற்றியும் உத்தவ் மற்றும் இராஜ் தாக்கரே ஆகியோரின் குழந்தைப்பருவம் மற்றும் அரசியல் வாழ்க்கையைப் பற்றியும் ஆழமாகக் கூறுகிறது.

- ✓ அடையாள அரசியல் பற்றிய கேள்விகளையும், அதிலிருந்து சிவசேனா மற்றும் MNS உருவாவதற்கு ஊக்கமளித்த சமூக, கலாசார மற்றும் பொருளாதார அணி பற்றியும் இந்நூல் ஆராய்கிறது.

6. நடப்பாண்டு ஆஸ்கர் விருதுக்கு பரிந்துரைக்கப்பட்டுள்ள இந்திய ஆவணப்படமான 'மோதி பாக்' திரைப்படத்தின் இயக்குநர் யார்?


- A) சஞ்சய் காக்
B) அஸ்வின் குமார்
C) நிர்மல் சந்தர் ☒
D) ஆர்த்தி ஸ்ரீவஸ்தாவா



- ✓ தொலைதூர இமயமலை கிராமத்தில் உள்ள 83 வயதான 'வித்யாதத்' என்னும் விவசாயியின் போராட்டத்தை அடிப்படையாகக்கொண்ட 'மோதி பாக் - Moti Bagh' என்ற ஆவணத்திரைப்படம், நடப்பாண்டுக்கான ஆஸ்கர் விருதுக்கு பரிந்துரைக்கப்பட்டுள்ளது.
- ✓ இப்படத்தை நிர்மல் சந்தர் இயக்கியுள்ளார்; உத்தரகாண்ட் மலைப்பகுதியில் உள்ள முள்ளங்கிகளை வளர்க்கும் ஒரு விவசாயி நடத்தும் பண்ணையைப் பற்றியதாகும் இப்படம். அம்மாநிலத்தின் கார்வால் & குமாவோன் பிராந்தியங்களில் உள்ள பல சிறுநூர்களிலிருந்து உள்ளூர்வாசிகள் புலம்பெயர்ந்ததை இந்தப் படம் எடுத்துக்காட்டுகிறது.

7. தெற்காசியாவின் மிகவுயரமான கோபுரத்தை திறந்துள்ள நாடு எது?

- A) மியான்மர்
B) வங்கதேசம்
C) இலங்கை ☒
D) இந்தியா



- ✓ அண்மையில் தெற்காசியாவின் மிகவுயரமான கோபுரத்தை கொழும்புவில் இலங்கை திறந்தது. இது, \$100 மில்லியன் டாலர் செலவில் கட்டப்பட்டுள்ளது. இதன், 80% செலவை சர்ச்சைக்குரிய பட்டை & பாதை திட்டத்தின்கீழ் சீனா நிதியளித்தது.
- ✓ 350 மீ உயரமும் 17 அடுக்கும் கொண்ட இந்தத் 'தாமரை கோபுரமானது' ஒரு தொலைக்காட்சி கோபுரம், ஓர் உணவகம், தொலைத்தொடர்பு அருங்காட்சியகம், உணவகங்கள், அரங்கம், ஒரு கண்காணிப்புத் தளம், ஒரு வணிக வளாகம் மற்றும் ஒரு மாநாட்டு மையம் ஆகியவற்றைக் கொண்டுள்ளது. 30,600 ச.மீ பரப்பளவில் அமைந்துள்ள இந்தக் கோபுரம் இலங்கையின் 'டிஜிட்டல் தொலைக்காட்சி கோபுரமாக' செயல்படும் என எதிர்பார்க்கப்படுகிறது. இது கண்ணாடி இழை வடங்களால் கட்டப்பட்டுள்ளது மற்றும் தேவையான தொலைதொடர்பு சாதனங்கள் இதில் முழுமையாக பொருத்தப்பட்டுள்ளது.

8. 'பரோசா சேமிப்புக்கணக்கை' அறிமுகப்படுத்தியுள்ள கொடுப்பனவு (Payment) வங்கி எது?

- A) Paytm கொடுப்பனவுகள் வங்கி
B) ஜியோ கொடுப்பனவுகள் வங்கி
C) இந்திய அஞ்சல் கொடுப்பனவுகள் வங்கி
D) ஏர்டெல் கொடுப்பனவுகள் வங்கி ☒



- ✓ நாட்டில் நிதிசார் சேர்ப்பை ஆழப்படுத்துவதற்காக ஏர்டெல் கொடுப்பனவுகள் வங்கி, 'பரோசா சேமிப்புக்கணக்கை' அறிமுகப்படுத்தியுள்ளது. இது இந்தியாவில் வங்கிச் சேவை சரிவர கிடைக்கப்பெறாத மற்றும் வங்கிச் சேவையில் ஈடுபடாத மக்களின் தனிப்பட்ட தேவைகளுக்கு சேவை செய்வதற்காக வடிவமைக்கப்பட்டுள்ளது.
- ✓ மாதத்திற்கு ஒரு பற்று பரிவர்த்தனையுடன் வெறும் ₹500 வைப்புத்தொகையை பராமரித்து வரும் வாடிக்கையாளருக்கு ₹5 இலட்சம் மதிப்புள்ள இலவச தனிநபர் விபத்துக் காப்பீட்டை இந்தக் கணக்கு வழங்குகிறது. வாடிக்கையாளர்கள் தங்கள் 'பரோசா' கணக்கில் அரசாங்க மானியங்களைப்பெற முடிவு செய்தால் / அதில் வைப்புசெய்தால், அவர்கள் ரொக்கச்சலுகை பெறவும் தகுதியுடையவர்களாவார்கள்.

9. முக்கியமந்திரி சேவா சங்கல்ப் உதவித்தொலைபேசி சேவை – 1100ஐ அறிமுகப்படுத்தியுள்ள மாநில அரசு எது?

- A) ஹிமாச்சல பிரதேசம் ☒
B) ஆந்திர பிரதேசம்
C) மத்திய பிரதேசம்
D) அருணாச்சல பிரதேசம்



- ✓ ஹிமாச்சல பிரதேச மாநில அரசாங்கமானது பொதுமக்களின் குறைகளை விரைவாகவும் குறித்த காலத்திற்குள்ளாகவும் தீர்க்கும் வகையில், 'முக்கியமந்திரி சேவா சங்கல்ப் உதவித் தொலைபேசி சேவை – 1100'ஐ அறிமுகப்படுத்தியுள்ளது. இது, வாரத்தில் 6 நாட்களில் (திங்கள்-சனி) காலை 7 மணி முதல் இரவு 10 மணி வரை செயல்படும்.

10. இந்தியாவுக்கும் எந்த நாடுகளுக்கும் இடையே 'SITMEX' என்னும் முதலாவது முத்தரப்பு கடற்படைப் பயிற்சி தொடங்கியுள்ளது?

- A) இந்தோனேசியா & வியட்நாம்
B) சீஷெல்ஸ் & மொரிசியஸ்
C) சிங்கப்பூர் & தாய்லாந்து ☒
D) மாலத்தீவுகள் & கம்போடியா



- ✓ இந்தியா, சிங்கப்பூர் மற்றும் தாய்லாந்து ஆகிய நாடுகளின் கடற்படை பங்கேற்கும், 'SITMEX' என்னும் முத்தரப்பு கூட்டுப்பயிற்சியானது செப்.16 அன்று அந்தமான் மற்றும் நிகோபார் தீவுகளில் உள்ள போர்ட்

பிளேரில் தொடங்கியது. இம்மூன்று நாடுகளும் இத்தகைய முத்தரப்பு பயிற்சியில் பங்கேற்பது இது முதல்முறையாகும்.

- ✓ இந்தப்பயிற்சியின் மூலம் 3 நாடுகளின் கடற்படையும் பரஸ்பரம் தங்கள் அனுபவங்களைப் பகிர்வது மூலம் புதிய உத்திகளை கற்றுக்கொள்ள இயலும். சிங்கப்பூர் கடற்படையின் 'RSS டெனேஷியஸ்' சிறுரக தாக்குதல் கப்பல், தாய்லாந்து கடற்படையின் 'HTMS கிராபுரி' போர்க்கப்பல், இந்திய கடற்படையின் 'இரன்வீர்', 'கோரா' போர்க்கப்பல்கள், 'சுகன்யா' ரோந்துக்கப்பல் ஆகியவை இப்பயிற்சியில் பங்கேற்கின்றன.

நடப்பு நிகழ்வுகள்

1. ககன்யான் திட்டத்திற்காக எந்த அமைப்புடன் ISRO ஒப்பந்தம் செய்துள்ளது?

A) VSSC

B) NASA

C) DRDO ☒

D) BARC



- ✓ விண்வெளிக்கு மனிதர்களை அனுப்பும் 'ககன்யான்' திட்டம் தொடர்பாக, இந்திய விண்வெளி ஆய்வு மையத்துக்கும் (ISRO) பாதுகாப்பு ஆராய்ச்சி மற்றும் மேம்பாட்டு நிறுவனத்துக்கும் (DRDO) இடையே, விண்வெளி வீரர்களுக்குத் தேவையான உணவு, அவர்களது உடல்நலத்தைக் கண்காணிக்கும் கருவிகள், அவசரகால உதவிக்குத் தேவையான பொருட்கள், பாராகூட் உள்ளிட்டவற்றை வழங்கும் வகையில் சில வசதிகளை ஏற்படுத்தித் தருவதற்கான புரிந்துணர்வு ஒப்பந்தம் செய்யப்பட்டுள்ளது. 75ஆவது விடுதலை நாளைக் கொண்டாடும் 2022ஆம் ஆண்டுக்குள் இத்திட்டம் நிறைவேற்றப்படும்.

2. 5ஆவது சர்வதேச இராமாயண விழா நடைபெற்ற நகரம் எது?

A) கொச்சி

B) இலக்னோ

C) புது தில்லி ☒

D) சென்னை



- ✓ சர்வதேச ராமாயண விழாவின் 5ஆவது பதிப்பானது இந்திய கலாசார உறவுகளுக்கான கவுன்சிலால் செப்டம்பர்.17-19 வரை புது தில்லியில் நடத்தப்பட்டது. பொதுவாக நவராத்திரத்திற்கு முன்பு ஏற்பாடு செய்யப்படும் இவ்விழாவில், இராமாயண காவியத்தின் கலாசார விளக்கங்களை கலைக்குழுவினர் நடித்துக்காண்பிப்பர். 17 நாட்களைச்சேர்ந்த கலைஞர்கள் இவ்விழாவில் பங்கேற்று இராமாயணத்தின் பல்வேறு பதிப்புகளை மக்களின் பார்வைக்கு வழங்கினர்.

3. 2020ஆம் ஆண்டை 'செயற்கை நுண்ணறிவு' ஆண்டாக அறிவிக்க முடிவுசெய்துள்ள மாநில அரசு எது?

A) ஜார்க்கண்ட்

B) கர்நாடகம்

C) ஹிமாச்சல பிரதேசம்

D) தெலுங்கானா ☒



- ✓ வளர்ந்துவரும் தொழில்நுட்பம் தொடர்பான பல்வேறு செயற்பாடுகளை ஏற்பாடு செய்வதன் மூலம் 2020ஆம் ஆண்டை செயற்கை நுண்ணறிவின் (Artificial Intelligence) ஆண்டாக அறிவிக்க தெலுங்கானா மாநில அரசு முடிவு செய்துள்ளது.

- ✓ மாநிலத்தில் முன்னோடித் திட்டங்களை செயல்படுத்துவதற்காக 'செயற்கை நுண்ணறிவுக்கான தேசிய உத்தி'யை வெளியிட்டுள்ள NITI ஆயோக்குடனான ஒப்பந்தத்தில் தெலுங்கானா மாநில அரசு கையெழுத்திட்டுள்ளது.

4.எந்த நகரத்தில், தேசிய தூய நிலக்கரி ஆராய்ச்சி மற்றும் மேம்பாட்டு மையம் (National Centre for Clean Coal Research and Development – NCCCR & D) தொடங்கப்பட்டுள்ளது?

A) பெங்களூரு ☒

B) கொல்கத்தா

C) தில்லி

D) சென்னை



- ✓ பெங்களூருவில், அறிவியல் மற்றும் தொழில்நுட்பத் துறையால் இந்திய அறிவியல் கழகத்தில் (IISc.) தேசிய தூய நிலக்கரி ஆராய்ச்சி & மேம்பாட்டு மையம் (NCCCR&D) தொடங்கப்பட்டுள்ளது. NCCCR&D என்பது ஒரு தேசிய கூட்டமைப்பு ஆகும்; இது தூய்மையான நிலக்கரி சார்ந்த தொழில்நுட்பங்களின் வளர்ச்சியில் உள்ள வாய்ப்புகள் மற்றும் சவால்களை எதிர்கொள்ளும்.
- ✓ NCCCR&D இலக்குவைத்துள்ள பயனாளிகளுள் தேசிய அனல்மின் நிறுவனம் (NTPC), GAIL இந்தியா நிறுவனம், பாரத மிகு மின் நிறுவனம் (BHEL), டாடா பவர் மற்றும் திரிவேணி டர்பைன்ஸ் லிமிடெட் போன்ற நிறுவனங்கள் அடங்கும்.

5.முதலாவது 'William Klein – Acadmie des beaux – arts' நிழற்படக்கலை விருதுக்கு தெரிவு செய்யப்பட்டுள்ள புகழ்பெற்ற இந்திய நிழற்படக் கலைஞர் யார்?

A) பப்லோ பார்தலோமெவ்

B) அதுல் கஸ்பேகர்

C) இரகு ராய் ☒

D) அசோக் சாலியன்



- ✓ புகழ்பெற்ற இந்திய நிழற்படக் கலைஞர் இரகு ராய், முதலாவது 'William Klein – Acadmie des beaux – arts' என்னும் மதிப்புமிக்க பிரெஞ்சு விருதுக்கு தெரிவு செய்யப்பட்டுள்ளார். €120,000 யூரோக்கள் பரிசுகொண்ட இந்த விருது, வரும் அக்.30 அன்று பாலாய்ஸ் டி இன்ஸ்டிடியூட் டி பிரான்ஸில் ராய்க்கு வழங்கப்படும். முதன்முறையாக வழங்கப்படும் ஒரு விருதாக, இவ்விருது ஒரு நிழற்படக்கலைஞரின் நிழற்படம் எடுத்தல் மீதான அவரது அர்ப்பணிப்புக்கு வெகுமதி அளிக்கும் நோக்கம் கொண்டுள்ளது.
- ✓ தனது வழக்கமற்ற நிழற்பட உத்திகளுக்காக பிரபலமாக அறியப்படும் நிழற்படக்கலைஞரும் திரைப்பட இயக்குநருமான அமெரிக்க வம்சாவளியைச் சேர்ந்த பிரெஞ்சு நிழற்படக் கலைஞரான வில்லியம் கிளேனை கௌரவிக்கும் விதமாக இந்த விருது வழங்கப்படுகிறது. 1984ஆம் ஆண்டு நடந்த போபால் நச்சுவாயு சோகத்தை தனது நிழற்படங்கள் மூலம் காண்பித்தவரும், 1971ஆம் ஆண்டு நடந்த வங்கதேசப்போரின் கடுமையான பின்விளைவுகளை காண்பித்தவருமாவார் இரகு.

6.முதலாவது உலக நோயாளிகள் பாதுகாப்பு நாள் அனுசரிக்கப்பட்ட தேதி எது?

A) செப்டம்பர் 14

B) செப்டம்பர் 15

C) செப்டம்பர் 17 ☒

D) செப்டம்பர் 16



- ✓ நோயாளிகளின் பாதுகாப்பு குறித்த உலகளாவிய விழிப்புணர்வை ஏற்படுத்துவதற்கும், உலகளாவிய ஒற்றுமை மற்றும் செயற்பாட்டை ஊக்குவிப்பதற்குமாக முதலாவது உலக நோயாளிகள் பாதுகாப்பு நாள் (World Patient Safety Day) செப்.17 அன்று அனுசரிக்கப்பட்டது. "Patient Safety: a global health priority" என்பது இந்த நாளுக்கான கருப்பொருளாகவும், "Speak up for Patient Safety!" என்பது இந்த நாளுக்கான முடிக்கவரியாகவும் இருந்தது.

7.அருணாச்சல பிரதேச மாநிலத்தின் எந்த மாவட்டத்தில், இந்தியாவின் கிழக்கத்திய சிற்றூராக இருக்கும், 'விஜயநகர்' அமைந்துள்ளது?

A) மேல் சியாங்

B) சங்லங் ☒

C) கிழக்கு லோகித்

D) கமெங்



- ✓ அருணாச்சலபிரதேச மாநிலத்தின் சங்லங் மாவட்டத்தில் உள்ள இந்தியாவின் கிழக்கத்திய சிற்றூரான விஜயநகரில், இந்திய வான்படையானது சமீபத்தில் புதுப்பிக்கப்பட்ட ஓடுபாதையை திறந்துவைத்தது. படையினரை விரைவாக அணிதிரட்டுவதை உறுதிசெய்வதற்கும், சீனாவுடனான ஆதிக்க எல்லைக் கோட்டுக்கு பொருட்களை அனுப்புவதற்கும் இந்தப் புதுப்பிக்கப்பட்ட விஜயநகர் தரையிறங்கு தளம் முக்கியமானதாகும்.
- ✓ 4000 அடி நீளங்கொண்ட இந்த ஓடுதளம், AN-32 இரக விமான இயக்கத்துக்கு மட்டுமே பொருந்தும். டகோட்டா மற்றும் ஒட்டர் விமானங்களுடன் விஜயநகரில், 1962இல், முதன்முதலில் இந்திய வான் படை தனது செயல்பாடுகளைத் தொடங்கியது. இந்தியா-சீனா போர் நடந்த ஆண்டு இது. விஜயநகர், சாலை வழியாக இணைக்கப்படவில்லை. இது மூன்று பக்கங்களிலும் மியான்மரால் சூழப்பட்டுள்ளது மற்றும் நான்காவது பக்கம் நம்தாபா தேசியப்பூங்காவின் நீட்சிப்பகுதிகளைக் கொண்டுள்ளது.


8.மனித-விலங்கு மோதலைக்குறைப்பதற்காக உயிரி-வேலியை (Bio-fencing) அமைக்க முடிவு செய்துள்ள மாநில அரசு எது?

A) கர்நாடகம்

B) உத்தரகண்ட் ☒

C) உத்தரபிரதேசம்

D) ஹிமாச்சல பிரதேசம்



- ✓ மனித-விலங்கு மோதலைக்குறைப்பதற்காக, உத்தரகண்ட் மாநில அரசு அந்தப்பகுதிகளில் பல்வேறு வகையான தாவரங்களை (எலுமிச்சைப் புல், நீலக்கற்றாழை மற்றும் மிளகாய்) வளர்ப்பதன் மூலம் உயிரி-வேலி அமைக்க முடிவுசெய்துள்ளது.
- ✓ வனவிலங்குகள் குடியிருப்புப் பகுதிக்குள் நுழைவதைத் தடுப்பதற்காகவும், வனங்களை ஒட்டிய பகுதிகளில் வேளாண் பயிர்கள் மற்றும் கால்நடைகளை பாதுகாப்பதற்காகவுமே இந்த நடவடிக்கை எடுக்கப்பட்டுள்ளது. இந்த உயிரியல் முறையானது சுற்றுச்சூழலுக்கு உகந்ததாக உள்ளது. சிறுத்தை, கரடி, யானை மற்றும் காட்டுப்பன்றி முதலான விலங்குகள் மனித உயிர்கட்கும் கால்நடைகட்கும் பேரச்சுறுத்தலாக உள்ளன.

9.மின்னணு முறையில் தோற்றுவாய்ச் சான்றிதழ்களை (electronic Certificates of Origin – CoO) வழங்குவதற்கான பொதுமையான டிஜிட்டல் தளத்தை அறிமுகப்படுத்தியுள்ள மத்திய அமைச்சகம் எது?

- A) வெளியுறவு அமைச்சகம்
- B) உள்துறை அமைச்சகம்
- C) வர்த்தகம் மற்றும் தொழிற்சாலை அமைச்சகம் ☒
- D) இரயில்வே அமைச்சகம்



- ✓ மத்திய வர்த்தகம் & தொழிற்சாலை அமைச்சரான பியூஷ் கோயல், மின்னணு முறையில் தோற்றுவாய்ச் சான்றிதழ்களை வழங்குவதற்கான ஒரு பொதுமையான டிஜிட்டல் தளத்தை புது தில்லியில் அறிமுகப்படுத்தினார்.
- ✓ இந்தத் தளம் அனைத்து ஏற்றுமதியாளர்களுக்கும், அனைத்து FTA'கள் / PTA'களுக்கும் மற்றும் சம்பந்தப்பட்ட அனைத்து முகவர்களுக்கும் ஓர் ஒற்றை அணுகல் புள்ளியாக இருக்கும். பங்காண்மை நாடுகள் ஒப்புக்கொண்டால், தோற்றுவாய்ச் சான்றிதழ்கள் மின்னணு முறையில் வழங்கப்படும். பங்காண்மை நாடுகளின் அதிகாரிகள், வலைத்தளத்திலிருந்தே சான்றிதழ்களின் நம்பகத்தன்மையை சரிபார்க்க இயலும். இந்தப் புதிய தளம் பரிவர்த்தனை செலவுகள் மற்றும் ஏற்றுமதியாளர்களின் நேரத்தை மீதப்படுத்துகிறது.

10. 'கரண் வந்தனா' என்பது எந்தப் பயிரின் புதிய கலப்பின வகையாகும்?

- A) மக்காச்சோளம்
- B) தானியங்கள்
- C) கோதுமை ☒
- D) அரிசி



- ✓ கரண் வந்தனா (DBW 187) என்பது ஒரு புதிய கலப்பின கோதுமை வகையாகும்; இது மஞ்சள் சொறி நோய் மற்றும் வெண் வெடிப்பு நோயைத்தாங்கி வளரும் ஆற்றல் கொண்டதாகும். மேலும், வழக்கமான கோதுமை வகைகளை விடவும் கணிசமாக அதிக மகசூலை இது தரும்.

- ✓ இது, விரைவில் நாடு முழுவதும் அறிமுகப்படுத்தப்படும். புரதம் மற்றும் இரும்புச்சத்து நிறைந்த இது, நாடு முழுவதும் அதிக வெப்பத்தைத் தாங்கி வளரும் ஆற்றல் உடையது. இதை இந்திய வேளாண் ஆராய்ச்சி கழகத்தின்கீழ் இயங்கும் இந்திய கோதுமை மற்றும் பார்லி ஆராய்ச்சி நிறுவனம் உருவாக்கியுள்ளது.



தமிழ்நாடு நடப்பு நிகழ்வுகள்



“கீழடி, வைகை நதிக்கரையில் சங்ககால நாகரிகம்”

- ✓ “கீழடி, வைகை நதிக்கரையில் சங்ககால நாகரிகம்” என்ற தலைப்பில் தமிழ்நாடு தொல்லியல் துறையால் அறிக்கை ஒன்று வெளியிடப்பட்டுள்ளது. கீழடியில் மேற்கொள்ளப்பட்ட நான்காம் கட்ட அகழாய்வு குறித்த இந்த அறிக்கையின் மூலம் தொல்குடி தமிழ்ச்சமூகம் கி.மு. 6ஆம் நூற்றாண்டிலேயே எழுத்தறிவு பெற்ற சமூகமாக விளங்கியுள்ளது தெரியவந்துள்ளது.
- ✓ மதுரை நகருக்கு தென்கிழக்கில் சுமார் 15 கி.மீட்டர் தொலைவில் சிவகங்கை மாவட்டம், திருப்புவனம் அருகேயுள்ள கீழடியில் கடந்த 2018ஆம் ஆண்டில் தமிழ்நாடு அரசால் நடத்தப்பட்ட நான்காவது அகழ்வாய்வில் கிடைத்த பொருள்களைவைத்து கிடைத்த முடிவுகள் இதில் தொகுக்கப்பட்டுள்ளன.

அமெரிக்க ஆய்வகத்தில் சோதனையில் வெளியான தகவல்கள்:

மதிப்புறு அணிகலன்களும், ஏனைய அணிகலன்களும்



- ✓ கீழடியில் 2018ஆம் ஆண்டு மேற்கொள்ளப்பட்ட நான்காம் கட்ட அகழ்வாய்வின்போது சேகரிக்கப்பட்ட ஆறு கரிம மாதிரிகள் அமெரிக்க நாட்டின் புளோரிடா மாகாணம், மியாமி நகரத்தில் அமைந்துள்ள பீட்டா பகுப்பாய்வு சோதனை ஆய்வகத்துக்கு அனுப்பப்பட்டன.
- ✓ பகுப்பாய்வுக்கு அனுப்பப்பட்ட மாதிரிகளில் அதிகபட்சமாக 353 செ.மீட்டர் ஆழத்தில் கிடைக்கப் பெற்ற கரிமத்தின் காலம் கி.மு. 580 என்று கணக்கீடு செய்யப்பட்ட ஆய்வறிக்கை கிடைத்துள்ளது.

- ✓ இக்கால கணிப்பு கி.மு. 6ஆம் நூற்றாண்டு முதல் கி.பி. ஒன்றாம் நூற்றாண்டு வரை வளமையான பண்பாடுகொண்ட பகுதியாக கீழடி விளங்கியிருக்க வேண்டும் எனத்தெரிகிறது. தற்போது கிடைக்கப் பெற்றுள்ள சான்றுகள் மூலம் வைகை ஆற்றின்கரையில் நகரமயமாதல், கி.மு. 6ஆம் நூற்றாண்டில் இருந்து தொடங்குகிறது என்பது தெளிவாகிறது.

- ✓ இதே காலகட்டத்தில்தான் வட இந்தியாவின் கங்கைச் சமவெளிப் பகுதியிலும் நகரமயமாதல் தொடங்கியது என்பது குறிப்பிடத்தக்கது. கீழடி அகழ்வாய்வில் கிடைத்த அறிவியல் ரீதியான காலக் கணிப்புகள் தமிழ்-பிராமியின் காலம். மேலும், நூறாண்டுகள் (கி.மு.6ஆம் நூற்றாண்டு) பழமை வாய்ந்தது எனும் முடிவுக்கு நம்மை இட்டுச்செல்கிறது. இதன்மூலம் 2,600 ஆண்டுகளுக்கு முன்பாகவே தமிழ்நாடு எழுத்தறிவு பெற்ற சமூகமாக விளங்கியுள்ளதை நிலைநிறுத்த முடிகிறது.

வேளாண்மையே முதன்மைத் தொழில்:

- ✓ கீழடியிலிருந்து கிட்டத்தட்ட 70 எலும்புத்துண்டுகள் கண்டெடுக்கப்பட்டன. இவற்றில் பெரும்பாலானவை (53%) காளை, எருமை, ஆடு, பசு ஆகியவற்றினுடையவை. இந்தப் பகுப்பாய்வு முடிவுகளின் மூலம் சங்ககாலச் சமூகம், வேளாண்மையை முதன்மைத் தொழிலாகக் கொண்டிருந்ததோடு கால்நடை வளர்ப்பையும் மேற்கொண்டிருந்தனர் என்பது தெளிவாகிறது.



- ✓ கீழடியில் கிடைத்த ஓடுகள், செங்கற்கள், காரை ஆகியவற்றில் மண், சுண்ணாம்பு, இரும்பு, மெக்னீசியம், அலுமினியம் ஆகியவை இருப்பது கண்டறியப்பட்டுள்ளது. இங்கு நடத்தப்பட்ட ஆய்வுகளில் சுவர்கள், கட்டடங்களின் இடிபாடுகளும் கிடைத்தன.
- ✓ தரைகள் வழுவுழுப்பான களிமண்ணால் மெழுகப்பட்டிருந்தன. கட்டடங்களைப் பொருத்தவரை அவற்றின் சுவர்கள், கூரை வரை எழுப்பப்பட்டிருக்கவில்லை. மாறாக சுவர்களுக்கு அருகில் கம்புகள் நடப்பட்டு கூரைகள் போடப்பட்டிருக்கின்றன. அதே போன்று இந்தக் கீழடி அகழ்வாய்வில் தமிழ் பிராமி எழுத்துகள் பொறிக்கப்பட்ட 56 பாளை ஓடுகள் கிடைத்துள்ளன.
- ✓ இவற்றில் குவிரன், ஆத(ன்) உள்ளிட்ட பெயர்களும் முழுமையடையாத எழுத்துகளும் கிடைத்துள்ளன. இதில் ஆதன் என்ற பெயர், அதன் என்று குறிப்பிடப்படுகிறது. முற்கால தமிழ் பிராமியில், நெடிலைக் குறிக்க ஒலிக்குறியீடு இடும் வழக்கம் இல்லை என்பதால், இந்த தமிழ் பிராமி எழுத்துகள் காலத்தால் மிகவும் முந்தையவையாகக் கருதப்படுகின்றன.



நெசவுத் தொழில்- தாய விளையாட்டு:

✓ மேலும் கீழடியில் நூல்நூற்கப் பயன்படும் தக்களி, தறிகளில் பயன்படுத்தப்படும் தூரிகை, தறியில் தொங்கவிடும் கருங்கல் போன்றவையும் கிடைத்திருப்பதால், இப்பகுதியில் வாழ்ந்தவர்கள் நெசவுத் தொழிலிலும் ஈடுபட்டிருக்கலாம் எனக் கருதப்படுகிறது.

✓ இங்கு பல விளையாட்டுப் பொருள்கள் குறிப்பாக ஆட்டக் காய்கள், தாய விளையாட்டிற்கான பகடைக் காய்கள் அதிகளவில் கிடைத்துள்ளன. இவை பெரும்பாலும் சுட்டமண்ணாலானவை.

✓ அதேபோன்று பெண்கள் விளையாடும் வட்டச்சில்லுகள் 600 எண்ணிக்கையிலும், சிறுவர்கள் கயிறு சுட்டி விளையாடும் சுடுமண்ணாலான வட்டச் சுற்றிகள், வண்டி இழுத்து விளையாடும் வண்டிகளின் சக்கரங்கள் கிடைத்துள்ளன. மேலும் பெரியவர்கள் தங்கள் திறமையில் வெளிப்படுத்தும் வகையில் விளையாடும் சதுரங்க விளையாட்டுக்குப் பயன்படும் பல்வேறு அளவிலான 80 சதுரங்கக் காய்கள் கிடைத்துள்ளன.



தமிழ்நாட்டில் ரோம் வணிகர்கள்:

✓ மேலும், வடமேற்கு இந்தியாவின் மகாராஷ்டிரம், குஜராத் போன்ற பகுதிகளில் பரவலாகக் காணப்படும் அகேட் மற்றும் கார்னீலியம் கற்களால் ஆன மணிகளும் கிடைத்துள்ளன. ரோம் நாட்டை சேர்ந்த அரிட்டைன் பாளை ஓடு மண்ணடுக்கின் மேல் நிலையில் கிடைத்திருக்கிறது. இவை ரோம் நாட்டில் கி.மு. இரண்டாம் நூற்றாண்டில் புழக்கத்தில் இருந்தவை.

✓ எனவே, ரோம் நாட்டைச் சேர்ந்த வணிகர்கள் அல்லது அழகன்குளத்தில் தங்கியிருந்த ரோம் நாட்டைச் சேர்ந்த வணிகர்கள் இந்தப் பகுதிக்கு வந்திருக்கலாம். இங்கு ஒட்டுமொத்தமாக சுடுமண்ணாலான 13 மனித உருவங்கள், 3 விலங்கு உருவங்கள், 650-க்கும் மேற்பட்ட விளையாட்டுப் பொருள்கள், 35 காதணிகள், பிற அணிகலன்கள் கிடைத்துள்ளன. ஆனால், வழிபாடு தொடர்பான தொல்பொருள்கள் எவையும் தெளிவான முறையில் இதுவரை கிடைக்கவில்லையென தொல்லியல் துறையின் ஆய்வறிக்கை கூறுகிறது.

நன்றி: தினமணி.

குழந்தைகளுக்கு எதிரான குற்றங்களைக் குறைப்பதில் அல்லது தடுப்பதில் முக்கிய பங்கு வகிப்பதற்காக வடிவமைக்கப்பட்டுள்ளது. குடிமக்கள் தங்களின் அவசரகால தகவல்களை அழைப்பு, குறுந்தகவல், மின்னஞ்சல் மற்றும் 112 இந்தியா அலைபேசி செயலி மூலம் அனுப்பலாம்.

- ✓ 'மின்னணு - ரோந்துப் புத்தகம்' என்பது வலைத்தள மற்றும் அலைபேசி செயலி அடிப்படையிலான ஒரு பயன்பாடாகும். இது, குற்றம் மற்றும் குற்றவாளிகள் தொடர்பான தகவல்களை நிகழ்நேரத்தில் சேகரித்தல், புதுப்பித்தல் & பகுப்பாய்வு செய்தல் ஆகியவற்றை எளிதாக்கும். 'E-Saathi' செயலியானது பொதுமக்கள் காவல்துறையுடன் தொடர்பிலிருக்க உதவும் ஒரு முயற்சியாகும்.

4. "From Leeches to Slug Glue: 25 Explosive Ideas that Made (and Are Making) Modern Medicine" என்ற நூலின் ஆசிரியர் யார்?

A) ரூபா பை ☒

B) அமிஷ் திரிபாதி

C) இரவீந்தர் சிங்

D) சவி சர்மா



- ✓ "From Leeches to Slug Glue: 25 Explosive Ideas that Made (and Are Making) Modern Medicine" என்ற நூலை எழுத்தாளர் ரூபா பை எழுதியுள்ளார். இந்நூல், அதன் 25 அத்தியாயங்களில் தடுப்பூசி, மயக்க மருந்து, X-கதிர்கள் மற்றும் கிருமிக்கோட்பாடு போன்ற முன்னேற்றங்களை ஆராய்கிறது.

5. இணையத்தை பயன்படுத்துவதற்கான உரிமை என்பது அடிப்படை கல்வி உரிமை மற்றும் தனியுரிமைக்கான உரிமை என அண்மையில் தீர்ப்பளித்த உயர்நீதிமன்றம் எது?

A) கேரளா ☒

B) தில்லி

C) அலகாபாத்

D) ஜபல்பூர்



- ✓ அரசியலமைப்பின் 21ஆவது பிரிவின்கீழ், இணையத்தை பயன்படுத்துவதற்கான உரிமை என்பது அடிப்படை கல்வி உரிமை மற்றும் தனியுரிமைக்கான உரிமை என கேரள உயர்நீதிமன்றம் அண்மையில் தீர்ப்பளித்தது. அலைபேசி பயன்படுத்துவதற்கான விதிகளை மீறியதற்காக தன்னை வெளியேறுமாறு கூறிய விடுதியை எதிர்த்து கோழிக்கோட்டைச் சேர்ந்த கல்லூரி மாணவி தாக்கல் செய்த வழக்கில் இந்தத் தீர்ப்பு வந்துள்ளது.

6. அண்மைச் செய்திகளில் வெளிவந்த கீழடி, எந்த மாநிலத்தைச் சேர்ந்த வரலாற்றுத் தலமாகும்?

A) தமிழ்நாடு ☒

B) கேரளா

C) கர்நாடகம்

D) ஆந்திர பிரதேசம்



- ✓ "கீழடி, வைகை நதிக்கரையில் சங்ககால நாகரிகம்" என்ற தலைப்பில் தமிழ்நாடு தொல்லியல் துறையால் அறிக்கை ஒன்று வெளியிடப்பட்டுள்ளது. பொதுவாக கிமு 300 முதல் கிபி 300 வரை கருதப்படும் பண்டைய சங்ககாலத்தின் வரலாற்றில் இந்த அறிக்கை முக்கிய திருப்புமுனையாகும்.
- ✓ இக்கால கணிப்பு கி.மு. 6ஆம் நூற்றாண்டு முதல் கி.பி. ஒன்றாம் நூற்றாண்டு வரை வளமையான பண்பாடுகொண்ட பகுதியாக கீழடி விளங்கியிருக்க வேண்டும் எனத்தெரிகிறது. தற்போது கிடைக்கப் பெற்றுள்ள சான்றுகள் மூலம் வைகை ஆற்றின்கரையில் நகரமயமாதல், கி.மு. 6ஆம் நூற்றாண்டில் இருந்து தொடங்குகிறது என்பது தெளிவாகிறது.
- ✓ கீழடி அகழ்வாய்வில் கிடைத்த அறிவியல் ரீதியான காலக்கணிப்புகள் தமிழ்-பிராமியின் காலம். மேலும், நூற்றாண்டுகள் (கி.மு.6ஆம் நூற்றாண்டு) பழமை வாய்ந்தது எனும் முடிவுக்கு நம்மை இட்டுச்செல்கிறது. இதன்மூலம் 2,600 ஆண்டுகளுக்கு முன்பே தமிழ்நாடு எழுத்தறிவுபெற்ற சமூகமாக விளங்கியுள்ளதை நிலைநிறுத்த முடிகிறது.

7.சமூக பங்குச்சந்தைகளுக்கான விதிமுறைகளை பரிந்துரைக்கும் SEBI குழுவின் தலைவர் யார்?

- A) ஷாமிகா ரவி
- B) அமித் சந்திரா
- C) இஷாத் உசேன்** ☒
- D) வினீத் ராய்



- ✓ இந்திய பத்திரங்கள் மற்றும் பரிவர்த்தனை வாரியமானது (SEBI) அண்மையில் SBI அறக்கட்டளையின் இயக்குநர் இஷாத் உசேன் தலைமையில் சமூக பங்குச் சந்தைகள் (Social Stock Exchanges) குழுவை அமைத்தது. இந்தக் குழு, சமூக நிறுவனங்கள் மற்றும் தன்னார்வ அமைப்புகள், பத்திர சந்தைக் களத்திற்குள் நிதி திரட்டுவதற்கு ஏதுவான கட்டமைப்புகள் மற்றும் வழிமுறைகள் குறித்து ஆய்வு செய்து அதன்பின் பரிந்துரைகளை வழங்கும்.

8.கிழக்கு இலடாக்கில் சாங்தாங் பிரகார் என்ற அரிய பயிற்சியை நடத்திய இந்திய ஆயுதப்படை எது?

- A) இந்திய கடலோர காவல்படை
- B) இந்திய கடற்படை
- C) இந்திய விமானப்படை
- D) இந்திய இராணுவம்** ☒



- ✓ இந்திய ராணுவம் அதன் போரிடும் திறன்களை பரிசோதிப்பதற்கும் மேம்படுத்துவதற்குமாக சீனத்தின் எல்லையில் உள்ள கிழக்கு இலடாக்கில் அமைந்துள்ள ஓர் உயரமான பகுதியில் 'சாங்தாங் பிரகார்' என்ற பெயரிலான ஒரு பெரிய அரிய பயிற்சியை நடத்தியது. இந்த ஒருங்கிணைந்த பயிற்சியில் காலாட்படை, எந்திரமயமாக்கப்பட்ட படைகள், T-72 டாங்கிகள், பீரங்கி துப்பாக்கிகள் மற்றும் ஆளில்லா வான்வழி வாகனங்கள் பயன்படுத்தப்பட்டன.

9. அரசாங்க மருத்துவர்கள் தனியார்துறையில் மருத்துவச் சேவை புரிவதைத் தடைசெய்துள்ள மாநில அரசு எது?

A) ஆந்திரப் பிரதேசம் ☒

B) சத்தீஸ்கர்

C) இராஜஸ்தான்

D) ஒடிசா



✓ முன்னாள் மத்திய நலவாழ்வுச் செயலாளர் K சுஜாதா ராவ் தலைமையிலான நலவாழ்வுத் துறையில் சீர்திருத்தங்கள் குறித்து வல்லுநர்கள் குழு அளித்த பரிந்துரைகளுக்கு இணங்க அரசாங்க மருத்துவமனைகளில் பணிபுரியும் மருத்துவர்கள், தனியார்துறை மருத்துவச் சேவை புரிவதற்கு தடை விதித்து அவர்களின் வருமான இழப்புக்கு ஈடாக சம்பளத்தை அதிகரிக்க ஆந்திர மாநில அரசு முடிவு செய்துள்ளது. ஆந்திரத்தில் அரசாங்க மருத்துவர்கள் தனியார்துறை மருத்துவச் சேவை புரிவதற்கு தடை விதிக்கப்படுவது இது இரண்டாவது முறையாகும். பிரிக்கப்படாத ஆந்திரத்தில் 1993 ஏப்ரலில் அப்போதைய முதலமைச்சர் NT இராமா ராவ் ஏற்கனவே இதுபோன்ற ஒரு தடையை கொண்டுவந்தார்.

10. 'பூசா யஷஸ்வி' என்பது எந்தப் பயிரின் புதிய திறன்மிகு வகையாகும்?

A) மக்காச்சோளம்

B) தானியங்கள்

C) கோதுமை ☒

D) அரிசி



✓ இந்திய வேளாண் ஆராய்ச்சி நிறுவனமானது வரவிருக்கும் ராபி பயிர் பருவத்தில் நடவுசெய்வதற்காக பூசா யஷஸ்வி (HD-3266) என்ற புதிய திறன்மிகு கோதுமை வகையை வெளியிட்டுள்ளது. இப்புதிய வகை மற்ற கோதுமை வகைகளுடன் ஒப்பிடும்போது 79.6 குவிண்டால் அதிக விளைச்சல் திறனைக் கொண்டுள்ளது. இது அனைத்து வகையான சொறி நோயையும் தாங்கி வளரும் ஆற்றல் கொண்டது.

✓ HD - 3326, துத்தநாகம் (மில்லியனுக்கு 36.8 பாகங்கள், HD - 3086இல் 34.8 மற்றும் HD -2967இல் 36), புரதம் மற்றும் பசையத்தின் (மாவின் வலிமை மற்றும் நெகிழ்ச்சிக்கு பங்களிக்கிறது) அதிக உள்ளடக்கத்தைக் கொண்டுள்ளது. இதனைக் கொண்டு நல்ல சப்பாத்தி, ரொட்டி மற்றும் பிஸ்கட் போன்றவை தயார் செய்யவியலும்.